



कांग्रेस अधिवेशन में सोनिया गांधी अधिवेशन को संबोधित करती हुई।

राष्ट्रीय हिन्दी दैनिक

एक्शन इंडिया

वर्ष: 08 अंक: 56 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



**INVEST
PUNJAB**
INDIA
BUSINESS FIRST

**5वां प्रोग्रेसिव पंजाब
इन्वेस्टर समिट 2023**
इन्वेस्ट इन द बेस्ट



भगवंत मान
मुख्य मंत्री, पंजाब

९९
**मैं हार्दिक
धन्यवाद करता हूँ**

अंतर्राष्ट्रीय और राष्ट्रीय निवेशकों का, जिन्होंने पंजाब की भविष्यवादी एवं प्रगतिशील औद्योगिक नीति में अपना विश्वास व्यक्त किया है तथा राज्य को देश का औद्योगिक केंद्र बनाने के लिए अपना पूर्ण समर्थन देने की पेशकश की है

९९

जीत रहा पंजाब, निवेशकों का विश्वास

उद्योग एवं वाणिज्य विभाग, पंजाब



महागठबंधन रैली के दौरान बिहार के मुख्यमंत्री नीतीश कुमार नेताओं का अभिवादन स्वीकार करते हुए।

राष्ट्रीय हिन्दी दैनिक

एक्शन इंडिया

वर्ष: 08 अंक: 56 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



माफिया को मिट्टी में मिला देंगे: योगी

मुख्यमंत्री योगी आदित्यनाथ का विपक्ष पर तंज-सपा ने अपराधी को सांसद बनाया, अब तमाशा कर रहे, सात संदिग्ध हिरासत में

विपक्ष निशाने पर

= हम माफिया के खिलाफ हैं, उन्हें मिट्टी में मिला देंगे। हम किसी भी माफिया को नहीं छोड़ेंगे, सपा ने ही अतीक अहमद को बढ़ावा दिया है

प्रयागराज/टीएम एक्शन इंडिया

बसपा विधायक राजू पाल हत्याकांड के मुख्य गवाह उमेश पाल और गनर की शुकवार को हुई हत्या के मामले में पुलिस ने एफआईआर दर्ज कर ली है। उमेश पाल की पत्नी जया पाल ने अतीक अहमद के साथ ही अतीक के भाई, पत्नी शाइस्ता परवीन, अतीक अहमद के दो बेटों और अन्य के खिलाफ मुकदमा दर्ज कराया है। प्रयागराज पुलिस ने अतीक अहमद के दो बेटों के साथ करीब सात संदिग्धों को हिरासत में लिया है। इधर, सीएम योगी ने सदन में जवाब दिया। मुख्यमंत्री योगी आदित्यनाथ ने कहा, 'हम माफिया के खिलाफ हैं, उन्हें मिट्टी में मिला देंगे।'



हम किसी भी माफिया को नहीं छोड़ेंगे। उन्होंने कहा कि सपा ने ही अतीक अहमद को बढ़ावा दिया है। अपराधी को सांसद बनाओ फिर तमाशा करो। मुख्यमंत्री ने कहा कि सपा माफिया को बढ़ाती है। राजू पाल हत्याकांड में अतीक अहमद दोषी है, उसे सपा ने विधायक बनाकर बढ़ावा दिया।

पुलिस ने बीजेपी नेता को उठाया, झाड़वर से पूछताछ

एसटीएफ ने उमेश पाल हत्याकांड में बीजेपी अल्पसंख्यक प्रकोष्ठ के जिला अध्यक्ष राहुल हसन को रसूलाबाद निवास से सवा दस बजे उठाया है। गोपनीय तरीके से पूछताछ की जा रही है। पुलिस उमेश के झाड़वर प्रदीप शर्मा की भूमिका को भी संदिग्ध मान रही है। देर रात से ही पुलिस प्रदीप से पूछताछ में जुटी है। साथ ही कॉल डिटेल भी निकलवाया जा रहा है। घटना के बाद प्रदीप गाड़ी छोड़कर फरार हो गया था।

पूर्व सांसद अतीक अहमद व उनके छोटे भाई पूर्व विधायक खालिद अजीम उर्फ अशरफ समेत अन्य लोगों के खिलाफ रिपोर्ट दर्ज की गई थी। उमेश पाल घटना का मुख्य गवाह था। वह राजू पाल की पत्नी पूजा पाल की सगी बुआ का लड़का था। राजू पाल हत्याकांड की जांच सीबीआई ने की

पूर्वांचल के शूटरों पर हमला कराने का शक

सीसीटीवी फुटेज खंगालने के बाद सामने आया है कि एक बदमाश झोले से बम निकालकर मारते दिख रहा है। हमले में पूर्वांचल के शूटरों का हाथ होने का शक है। यही वजह है कि हमलावरों को पकड़ने के लिए स्पेशल टॉस्क फोर्स में प्रयागराज, लखनऊ, गोरखपुर और वाराणसी की टीमें लगाई गई हैं। उमेश पाल के घर पर भी हमले के बाद पुलिस फोर्स तैनात कर दी गई है। शनिवार दोपहर उमेश पाल का दाह संस्कार कराया जाएगा।

थी। इसमें उमेश पाल मुख्य गवाह थे। यही कारण है कि उन्हें कई बार जान से मारने की धमकी मिली थी। राजू पाल की पत्नी विधायक पूजा पाल ने भी कई बार आशंका जताई थी कि गवाही को प्रभावित करने के लिए उमेश पाल की हत्या हो सकती है। उमेश पाल ने भी अपनी जान को खतरा बताया था।

सोनिया का राजनीति से रिटायरमेंट का इशारा



रायपुर/टीएम एक्शन इंडिया छत्तीसगढ़ की राजधानी रायपुर में चल रहे कांग्रेस के 85वें अधिवेशन में पार्टी की पूर्व अध्यक्ष सोनिया गांधी ने राजनीति से रिटायरमेंट का इशारा कर दिया। सोनिया ने शनिवार को अपने संबोधन में कहा- भारत जोड़ो यात्रा के साथ ही मेरी राजनीतिक पारी अब अंतिम पड़ाव पर है। सोनिया ने पहली बार पार्टी अध्यक्ष की कुर्सी संभालने से लेकर अब तक आए उतार-चढ़ाव को लेकर अपनी बात रखी। उन्होंने कहा कि 1998 में जब मैं पहली बार पार्टी अध्यक्ष बनी तब से लेकर आज तक यानी पिछले 25 सालों में बहुत कुछ अच्छा और कुछ बुरा अनुभव भी रहा। 2004 और 2009 में पार्टी का परफॉर्मंस हो या फिर मनमोहन सिंह को प्रधानमंत्री बनाने का मेरा निर्णय। यह व्यक्तिगत तौर पर मेरे लिए संतोषजनक रहा। इसके लिए पार्टी कार्यकर्ताओं का मुझे पूरा सहयोग मिला। जिस बात से मुझे सबसे ज्यादा संतुष्टि है, वह ये कि भारत जोड़ो यात्रा के साथ अब मेरी पार्टी समाप्त हो सकती है। ये पार्टी के लिए एक महत्वपूर्ण मोड़ है। सोनिया बोलीं- 2004 और 2009 में पार्टी का परफॉर्मंस हो या फिर मनमोहन सिंह को प्रधानमंत्री बनाने का मेरा निर्णय। यह व्यक्तिगत तौर पर मेरे लिए संतोषजनक रहा।

भारत-जर्मनी के बीच हुई द्विपक्षीय वार्ता

नई दिल्ली/टीएम एक्शन इंडिया प्रधानमंत्री नरेन्द्र मोदी ने शनिवार को कहा कि जर्मनी के साथ भारत की रणनीतिक भागीदारी में रक्षा एवं सुरक्षा महत्वपूर्ण स्तंभ हैं और दोनों देश इससे जुड़ी संभावनाओं को पहचानने के लिए निरंतर कार्य करते रहे। भारत और जर्मनी हरित और टिकाऊ साझेदारी, जलवायु कार्रवाई और एसडीजी, हरित हाइड्रोजन और जैव ईंधन पर मिलकर काम कर रहे हैं। प्रधानमंत्री मोदी और जर्मनी के चांसलर ओलाफ शॉल्ज के बीच शनिवार को द्विपक्षीय वार्ता हुई। प्रधानमंत्री मोदी ने कहा कि आत्मनिर्भर भारत और मेक इन इंडिया जैसे अभियानों के चलते भारत में हर क्षेत्र में नए अवसर पैदा हो रहे हैं।

समान विचारधारा वाले दलों को साथ लेकर चलेगी कांग्रेस: खड़गे

रायपुर/नई दिल्ली/टीएम एक्शन इंडिया कांग्रेस अध्यक्ष मल्लिकार्जुन खड़गे ने कहा कि आगामी विधानसभा और लोकसभा चुनाव में पार्टी समान विचारधारा वाले दलों को साथ लेकर चलेगी। खड़गे ने शनिवार को कांग्रेस के 85वें महाअधिवेशन के दूसरे दिन के प्रथम सत्र को रायपुर में संबोधित करते हुए कहा कि कांग्रेस ऐसे सभी दलों को साथ लेकर चलेगी जो भाजपा और आरएसएस की विचारधारा से लड़ने के लिए तैयार हैं। उन्होंने कहा कि कांग्रेस देश जोड़ने का काम करती है जबकि भाजपा देश तोड़ना चाहती है। ऐसे में समान विचारधारा के लोगों को एक मंच पर आने की जरूरत है तभी देश के संवैधानिक संरक्षणों को बचाया जा सकेगा।

जब लोकतंत्र बचेगा तभी होगी राजनीति: लालू यादव

पटना/पूरुषोत्तम/टीएम एक्शन इंडिया पूरुषोत्तम के रंगभूमि मैदान में शनिवार महागठबंधन की महारैली को वीडियो कॉन्फ्रेंसिंग के जरिए संबोधित करते हुए राजद सुप्रीमो लालू यादव ने कहा कि हम लोगों को मिलकर पहले लोकतंत्र को बचाना है। जब लोकतंत्र बचेगा तभी राजनीति होगी। लालू यादव ने कहा कि भाजपा पार्टी नहीं है। यह आरएसएस का मुखौटा है। आरएसएस जो चाहता है, वही नरेंद्र मोदी कर रहे हैं।

नीतीश विकासवादी से अवसरवादी बने: अमित शाह

पटना/टीएम एक्शन इंडिया जहां एक ओर सत्तारूढ़ महागठबंधन पूरुषोत्तम में एक मंच पर जुटकर भाजपा मुक्त भारत बनाने की घोषणा करने की तैयारी में है, वहीं दूसरी ओर शनिवार को ही केंद्रीय गृह मंत्री अमित शाह ने वगहा में पहुंचकर जदयू-राजद गठबंधन को पानी-तेल का महागठबंधन करार दिया। उन्होंने कहा कि नकली शराब की बिक्री हो



रही, अपराधी वापस जाग गए हैं, कोई सुरक्षित नहीं है और बिहार के मुख्यमंत्री हिम्मत नहीं कर पा रहे।

उन्हें तो हर तीन साल में प्रधानमंत्री बनने का सपना आता है। शाह ने 2024 में दोबारा नरेंद्र मोदी सरकार

बनाने का आह्वान किया और एक-एक कर चंपारण-आसपास में केंद्र की ओर से किए विकास कार्यों को गिनाया। उन्होंने कहा कि केंद्र की भेजी राशि पर गलतबयानी कर नीतीश कुमार विकास कार्यों को बाधित कर रहे हैं। उन्होंने मुख्यमंत्री नीतीश कुमार से कहा कि जो 15 हजार करोड़ की मदद हमारे प्रधानमंत्री ने बिहार को भेजी है, उसमें रोड़ा मत बनिये।

प्रेरणास्त्रोत :



मुषमा चोपड़ा संतोष रानो छाबड़ा सजनपाल गर्ग

आदर्श रसोई

रविवार, 26 फरवरी, 2023



यादव परिवार द्वारा आदर्श रसोई का 44वां आयोजन



नन्ही परी त्रिशिका यादव के जन्मदिवस के अवसर पर



परम श्रद्धेय राकेश भारद्वाज संस्थापक (आदर्श रसोई)

स्थान : राकेश भारद्वाज चौक



माहन कुमार गर्ग रामलाल उनियाल सुरेंद्र चोपड़ा रवि भारद्वाज विनोद गर्ग राकेश जुनेजा पम्मी मल्होत्रा संजय वर्मा



सुभाष दीक्षित सुरेंद्र स्वामी सुरेंद्र बुद्धिराज के.के. शर्मा जे.पी. गोयल सतपाल यादव गुरदयाल छाबड़ा वी.के. चौधरी सिकन्दर पाल मन्वीजा तरसेम सिंह रिंकु कोहली राजेश छाबड़ा अमरजीत सिंह



राजेंद्र साहू दीपक गर्ग सुलभ गुप्ता धीरज सिंघल मुकेश रस्तोगी राजीव मेहता सतपाल सेतिया करण शर्मा विवेक तोमर सन्नी गर्ग सागर गर्ग इन्दर तनेजा



नरेला में रक्तदान और स्वास्थ्य जांच शिविर का हुआ आयोजन

महाराजा अग्रसेन मल्टीस्पेशलिटी हॉस्पिटल में शिविर हुआ आयोजित, 50 लोगों ने किया रक्तदान



नई दिल्ली/टीम एक्शन इंडिया
नरेला के महाराजा अग्रसेन मल्टीस्पेशलिटी हॉस्पिटल में शनिवार को निःशुल्क स्वास्थ्य जांच शिविर व स्वैच्छिक रक्तदान शिविर का आयोजन किया गया। इस निःशुल्क जांच शिविर में सैकड़ों लोगों ने अपनी दिक्कतों से संबंधित स्वास्थ्य जांच करवा कर इसका फायदा लिया। वहीं, रक्तदान शिविर में लोगों ने बह-चढ़ कर रक्तदान किया। शिविर का शुभारंभ अस्पताल के मैनेजिंग डायरेक्टर नगेन्द्र यादव ने किया।
बाहरी दिल्ली के नरेला में "वर्ल्ड लाइफ केयर ऑर्गनाइजेशन" द्वारा संचालित महाराजा अग्रसेन मल्टीस्पेशलिटी हॉस्पिटल में शनिवार को निःशुल्क स्वास्थ्य जांच शिविर व स्वैच्छिक रक्तदान शिविर का आयोजन किया गया।
सैकड़ों लोगों ने कराई निःशुल्क स्वास्थ्य जांच: निःशुल्क स्वास्थ्य जांच शिविर में विशेषज्ञ डॉक्टरों की टीम डॉ. प्रशांत पाटिल, डॉ. ललिता, डॉ.

योगेश कुमार, डॉ. अंकुर शर्मा डॉ.वाई. के. जोहरी द्वारा सैकड़ों की संख्या में पहुंचे मरीजों की स्वास्थ्य जांच कर उनके लिए जरूरी परामर्श दिया। शिविर में निःशुल्क फर्टिलिटी परामर्श, निःशुल्क बीपी, ब्लड शुगर, ब्लड की एचबी, यूरिक एसिड, हड्डियों के कैल्शियम की जांच व अन्य जांच कर जरूरी परामर्श और निःशुल्क दवाइयां भी दी गईं। शिविर में सैकड़ों लोगों ने अपनी समस्याओं से संबंधित स्वास्थ्य जांच करवा कर इसका फायदा लिया। मौके पर मैनेजिंग डायरेक्टर नगेन्द्र यादव ने शिविर में आए मरीजों को बीमारी एवं आपातकालीन स्थिति से बचाव के टिप्स भी दिए और कहा कि जिस तरह से पर्यावरण और वातावरण प्रदूषित होते जा रहे हैं। लोगों में बीमारियों का खतरा भी बढ़ता जा रहा है। इनसे बचने के लिए सभी लोगों को हर 6 महीने में अपने शरीर की सभी जांच जरूर करानी चाहिए।
स्वैच्छिक रक्तदान शिविर में लोगों ने बह-चढ़ कर किया रक्तदान:



शिविर के दौरान दो बजे तक चले विशाल स्वैच्छिक रक्तदान शिविर में 50 लोगों ने रक्तदान कर दूसरों के जीवन को बचाने में बहुमूल्य योगदान दिया। सुबह 10 बजे डॉक्टरों की देखरेख में रक्तदान का कार्य शुरू किया गया। रक्तदान करने वाले सभी रक्तवीरों को सर्टिफिकेट देकर सम्मानित किया गया। वहीं शिविर में

सभी के लिए जूस और अल्पाहार की व्यवस्था की गई।
अस्पताल में बेटी पैदा होने पर अस्पताल उठाता है सारा खर्च : शिविर के दौरान अस्पताल के मैनेजिंग डायरेक्टर डॉ. नगेन्द्र यादव ने बताया कि "डॉ. संजीव कल्याण योजना" के अंतर्गत बेटी बचाओ बेटी पढ़ाओ की पहल को सार्थक करते हुए अस्पताल

में बेटी पैदा होने पर उस बेटी के मा-बाप से एक रुपया भी ही नहीं लिया जाता। डिलीवरी के दौरान व बाद में होने वाले सारे खर्च को अस्पताल प्रबंधन खुद वहन करता है। स्वास्थ्य जांच शिविर व रक्तदान शिविर में सुमित, मोहित, अरविंद, सुनील, आकाश, मुकेश, विजेन्द्र का विशेष योगदान रहा।

पेड़-पौधों का हमारे जीवन में है विशेष महत्व: गोविन्द शर्मा

नई दिल्ली/टीम एक्शन इंडिया
शालीमार बाग विधानसभा क्षेत्र के भाजपा नेता गोविन्द शर्मा ने कहा कि हमारे जीवन में पेड़-पौधों का विशेष महत्व है। इसलिए सभी को पौधारोपण करना चाहिए। उन्होंने आगे बताया कि पेड़-पौधों से जहां हमें ऑक्सीजन प्राप्त होती है वहीं इससे क्षेत्र में हरियाली भी बनी रहती है, इसलिए सभी पौधारोपण करें और दूसरों को भी पौधारोपण करने के लिए प्रेरित करें। उन्होंने आगे कहा कि सभी को अपने जन्मदिन व सालगिरह पर एक पौधा अवश्य ही लगाना चाहिए और उस पौधे की रक्षा ठीक उसी प्रकार से करनी चाहिए



जिस प्रकार से हम अपने बच्चों की रक्षा करते हैं। उन्होंने कहा कि पौधारोपण करना केवल वन विभाग का ही कार्य नहीं है, यह हम सभी की जिम्मेवारी है, हम अधिक से अधिक पौधे लगायें।

'लाल किले पर मनाया जाएगा दिल्ली फतेह दिवस'

नई दिल्ली/टीम एक्शन इंडिया
दिल्ली सिख गुरुद्वारा प्रबंधक कमेटी के अध्यक्ष सरदार हरमीत सिंह कालका व महासचिव सरदार जगदीप सिंह काहलौं ने बताया कि कोरोना महामारी के समाप्त होने के पश्चात 3 साल बाद लाल किले पर दिल्ली फतेह दिवस धूमधाम से मनाया जाएगा।
यहां जारी बयान में सरदार कालका और सरदार काहलौं ने कहा कि दिल्ली फतेह दिवस मनाने को लेकर सिंह साहिब बाबा बलबीर सिंह जी 96 करोड़ी के साथ विस्तृत बैठक हुई। जिसमें चार दिवसीय कार्यक्रम का खाका तैयार किया गया है। यह कार्यक्रम दिल्ली फतेह करने वाले बाबा जस्सा सिंह रामगढ़िया, बाबा



जस्सा सिंह आहलूवालिया और बाबा बलबीर सिंह द्वारा दिल्ली विजय की स्मृति में मनाया जाता है। उन्होंने कहा कि इस बार बाबा जस्सा सिंह रामगढ़िया की 300वीं जयंती है और अकाली फूला सिंह जी, पूर्व जयंतदार अकाल तख्त

साहिब जी की 200वीं शहीदी जयंती भी है, इसलिए यह कार्यक्रम उन्हें समर्पित किया गया है।
उन्होंने कहा कि इस कार्यक्रम में निहंग सिंघों के अलावा विभिन्न संप्रदायों के प्रमुख व प्रतिनिधि भी

शामिल होंगे। उन्होंने कहा कि पहले दिन 6 अप्रैल को अमृतसर में श्री अकाल तख्त साहिब व रामगढ़िया बुगे से नगर कीर्तन सजाया जाएगा जो पंजाब के विभिन्न हिस्सों से होता हुआ 7 तारीख को दिल्ली पहुंचेगा।

महंगाई कम करने की ओर ध्यान दे सरकार: जे.एस.नेयोल

नई दिल्ली/टीम एक्शन इंडिया
शालीमार बाग विधानसभा क्षेत्र के पूर्व कांग्रेस प्रत्याशी जे.एस.नेयोल ने कहा कि देश में अधिक महंगाई होने से देश की जनता को काफी ज्यादा परेशानी का सामना करना पड़ रहा है। उन्होंने बताया कि रोजमर्रा के प्रयोग में आने वाली वस्तुओं के दामों में काफी ज्यादा इजाफा देखने को मिल रहा है, जिसके चलते आम जनता का घरेलू बजट बिगड़ रहा है और जनता परेशान हो रही है।
जेएस नेयोल ने कहा कि सरकार को महंगाई कम करने की ओर विशेष रूप से ध्यान देना चाहिए, जिससे की जनता को परेशान न



होना पड़े। उन्होंने आगे बताया कि आम आदमी पार्टी ने दिल्ली की जनता को गुमराह करने का कार्य किया है, जो वादे आम आदमी पार्टी ने दिल्ली की जनता से किये थे। वह एक भी पूरे नहीं हुए हैं जिसके चलते लोग परेशान हो रहे हैं।



जहांगीरपुरी वार्ड में सीवरों की सफाई करते हुए कर्मचारी साथ में है आप नेता राहुल सिंह व अन्य।

सत्य पर चलने वाले को मिलती है सफलता: प्रद्युमन सिंह

नई दिल्ली/टीम एक्शन इंडिया
शालीमार बाग के समाजसेवी एडवोकेट प्रद्युमन सिंह ने कहा कि सेवा से बड़ा कोई भी कार्य नहीं होता है, इसलिए सभी को समाज सेवा के क्षेत्र में आगे आना चाहिए और गरीब व वंचितों की सहायता करनी चाहिए, जिससे की गरीबों का भी कल्याण हो सके।
उन्होंने कहा कि गरीबों व असहायों की मदद करना एक प्रकार से पुण्य का कार्य होता है। इसलिए सभी इस पुण्य के कार्य के भागीदार बनें और गरीबों की मदद करें। उन्होंने बताया कि सत्य हमेशा ही सत्य रहता है, इसलिए सभी को सत्य ही राह पर चलना चाहिए। उन्होंने कहा कि सत्य की



डगर कठिन अवश्य ही होती है, लेकिन जो व्यक्ति इस राह पर चलता ही रहता है, वह एक दिन अवश्य ही कामयाब होता है, इसलिए सभी सत्य का साथ दे और दूसरों को भी सत्य की राह पर चलने के लिए प्रेरित करें।

कंझावला गांव में आयोजित हुई महापंचायत

नई दिल्ली/टीम एक्शन इंडिया
कंझावला गांव में चौधरी जगदीश डबास की अध्यक्षता में महापंचायत का आयोजन किया गया। जिसमें मुख्य अतिथि के रूप में टाटा पावर डीडीएल के हेड ऑफ ग्रुप, स्पेशल कंज्यूमर ग्रुप और विलेज कंज्यूमर ग्रुप विनय कुमार अपनी टीम के साथ उपस्थित थे। दिल्ली मूल ग्रामीण पंचायत के वरिष्ठ उपाध्यक्ष शिक्षाविद दयानंद वत्स, नरेश डबास, डॉ. रामनिवास सहरावत, हरिराम माथुर, प्रवीण कुमार नंबरदार, बिजेंद्र कोटला, सुरेश छिल्लर, बलराज डबास, पार्षद जयेंद्र डबास ने महापंचायत को संबोधित किया। महापंचायत में



बड़ी संख्या में ग्रामीण उपस्थित थे। मुख्य अतिथि विनय कुमार ने अपने संबोधन में टाटा पावर की विभिन्न सोलर एनर्जी परियोजनाओं के बारे में किसानों को विस्तार से बताया और कहा कि दिल्ली के जो किसान अपने खेतों में सोलर पैनल लगवाना चाहेंगे, उन्हें लगवाने में टाटा पावर सहयोग

करेगा। अपने संबोधन में दिल्ली मूल ग्रामीण पंचायत के उपाध्यक्ष शिक्षाविद दयानंद वत्स ने कहा कि सौर ऊर्जा एक प्राकृतिक संसाधन है, जिसका भरपूर उपयोग किसानों को करना चाहिए। पंचायत में दिल्ली में म्यूटेशन फिर से शुरू करने की मांग सरकार से की गई।

कवि भुवनेश सिंघल ने बैंककॉक में मचाई हिंदी कविता से धूम

नई दिल्ली/टीम एक्शन इंडिया
थाईलैंड की राजधानी बैंककॉक के होटल रॉयल स्टूट्स में आयोजित कार्यक्रम के दौरान दिल्ली के कवि व मोटिवेशनल स्पीकर भुवनेश सिंघल ने अपनी कविताओं से लोगों का दिल जीत लिया। यह आयोजन प्रोपर्टी में डील करने वाली गुजरात की कंपनी मिरिख इन्फ्राटेक ने किया। मिरिख इन्फ्राटेक ने थाईलैंड में अपने बिजनेस पार्टनर का एक टूर आयोजित किया। जहां उन्होंने अपने सभी पार्टनर्स के लिए यह आयोजन किया। जिसमें भुवनेश सिंघल की प्रस्तुति के अलावा मिरिख इन्फ्राटेक के सभी पार्टनर्स को सम्मानित करने का कार्य भी किया गया।



विदेश की भूमि पर आयोजित इस महत्वपूर्ण आयोजन में दिल्ली के कवि व मोटिवेशनल स्पीकर भुवनेश सिंघल को कविता पाठ के लिए व मोटिवेशन स्पीकिंग के लिए विशेष रूप से आमंत्रित किया गया था, जहां लोगों ने उनकी कविताओं का आनंद उठाया तो वहीं मिरिख इन्फ्राटेक के अंकुर जैन व राकेश जांजीर ने उन्हें विशेष रूप से सम्मानित भी किया।

शालीमार गांव में चोरों के हौसले बुलंद, निवासी और व्यापारी परेशान

शालीमार गांव में पुलिस प्रशासन बढ़ाये पैट्रोलिंग, क्षेत्र में सैनिंग की हो रही है वारदातें: मामचंद तंवर

नई दिल्ली/टीम एक्शन इंडिया
दिल्ली के शालीमार गांव में इन दिनों लोग चोरी व सैनिंग की वारदातों में इजाफा होने से काफी ज्यादा परेशान हैं। इस मुद्दे पर अपनी प्रतिक्रिया देते हुए शालीमार ग्राम विकास सभा के महासचिव मामचंद तंवर ने कहा कि जिस प्रकार से पिछले कुछ दिनों से शालीमार गांव में चोरी व सैनिंग की वारदातों में बढ़ोतरी हुई है, इसको पुलिस प्रशासन को गंभीरता से लेना चाहिए। उन्होंने आगे बताया कि शालीमार गांव में पुलिस को पैट्रोलिंग बढ़ानी चाहिए।
चैन सैनिंग की वारदातों में हो रहा है इजाफा: मामचंद तंवर ने बताया कि



शालीमार गांव में चोरों के हौसले काफी बुलंद होते जा रहे हैं। पुलिस प्रशासन

8 मामचंद ने प्रशासन से मांग करते हुए कहा कि शालीमार गांव के पार्कों में बैठने वाले नशेड़ियों व शराबियों पर प्रशासन को तुरन्त कार्रवाई करनी चाहिए
8 शालीमार गांव में चोरों के हौसले काफी बुलंद होते जा रहे हैं। इसको ध्यान में रखते हुए पुलिस प्रशासन को क्षेत्र में पैट्रोलिंग बढ़ाने की आवश्यकता है, ताकि क्षेत्र में सुरक्षा व्यवस्था बेहतर हो सके: मामचंद तंवर
को क्षेत्र में पैट्रोलिंग बढ़ाने की आवश्यकता है। उन्होंने कहा कि मैंने इस समस्या को लेकर स्थानीय पुलिस को शिकायत की, लेकिन समस्या जस की तस पड़ी हुई है, जिस कारण जनता परेशान है। उन्होंने जानकारी देते हुए बताया कि शालीमार गांव के पार्कों में नशेड़ी गंजा व शराब पीते हुए दिन में भी नजर आ जाते हैं, लेकिन पुलिस इस पर

प्रशासन से मांग की है कि पुलिस नशेड़ियों पर कार्रवाई करें, जिससे की महिलाएं भी चैन की सांस ले सकें। शालीमार गांव के पार्कों में बैठने वाले नशेड़ियों पर प्रशासन कब करेगा कार्रवाई: मामचंद तंवर ने प्रशासन से मांग करते हुए कहा कि शालीमार गांव के पार्कों में बैठने वाले नशेड़ियों व शराबियों पर प्रशासन को तुरन्त कार्रवाई करनी चाहिए, जिससे की जनता का पुलिस के प्रति विश्वास बढ़े। शालीमार ग्राम विकास सभा के महासचिव मामचंद तंवर ने प्रशासन से मांग करते हुए कहा कि शालीमार गांव की इन समस्याओं का प्रशासन को जल्द से जल्द हल करना चाहिए।
स्थानीय महिलाओं ने भी पुलिस

